

बार्हस्पत्यो भरद्वाजः। इन्द्रः। त्रिष्टुप्।

अहेळमान उप याहि यज्ञं तुभ्यं पवन्त इन्दवः सुतासः।

गावो न वज्रिन्स्वमोको अच्छेन्द्रा गहि प्रथमो यज्ञियानाम्॥ ६.०४१.०१

अहेळमानः- अक्रुध्यन्। यज्ञम्- दानं देवपूजां सङ्गतिकरणम्। उप याहि- आगच्छ। तुभ्यम्- ते।

इन्दवः- क्लेदनशीला हृदयस्पर्शिनो रसाः। सुतासः- निष्पन्नाः। पवन्ते- पूयन्ते। वज्रिन्- वज्रपाणे।

गावः- धेनवः। स्वमोकः- गोष्ठम्। अच्छ- अभिलक्ष्य। न- इव। इन्द्र। यज्ञियानाम्- पूज्यानाम्।

प्रथमः- मुख्यः सन्। आ गहि- आगच्छ॥१॥

या तै काकुत्सुकृता या वरिष्ठा यया शश्वत्पिबसि मध्व ऊर्मिम्।

तया पाहि प्र तै अध्वर्युरस्थात्सं ते वज्रो वर्ततामिन्द्र गव्युः॥ ६.०४१.०२

यया। शश्वत्- बहुधा। मध्व ऊर्मि- सोमं रसम्। पिबसि- अनुभवसि। या। ते- तव। काकुत्-

काकुत्तालुभागो जिह्वाताल्वोः वर्णानां प्रेरिका वेति वैदिककोशः। सुकृता- सुष्ठु रचिता। या वरिष्ठा-

श्रेष्ठा। तया। पिब- अनुभव। ते- त्वाम्। अध्वर्युः- ध्वररहितकर्मकामः। अस्थात्- उपास्ते। ते-

तव। वज्रः। इन्द्र। सम्- सम्यक्। गव्युः- चिद्रश्मिकामो भवतु॥२॥

एष द्रप्सो वृषभो विश्वरूप इन्द्राय वृष्णे समकारि सोमः।

एतं पिब हरिवः स्थातरुग्र यस्येशिषे प्रदिवि यस्ते अन्नम्॥ ६.०४१.०३

एषः- अयम्। द्रप्सः- द्रवणशीलः। वृषभः- वर्षकः। विश्वरूपः- सर्वरूपः। सोमः- रसः। वृष्णे-

वर्षकाय। इन्द्राय। समकारि- कृतः। हरिवः- प्राणाश्वयुक्त। स्थातः- स्थितिकारिन्। उग्र- उद्गूर्ण।

यः। ते- तव। अन्नम्- अनुभवभोग्योस्ति। एतम्- तमेतं रसम्। पिब- अनुभव। यस्य। ईशिषे-

स्वामित्वं वहसि॥३॥

सुतः सोमो असुतादिन्द्र वस्यानयं श्रेयाश्चिकितुषे रणाय।

एतं तितित्वं उप याहि यज्ञं तेन विश्वास्तविषीरा पृणस्व ॥ ६.०४१.०४

सुतः- निष्पन्नः। सोमः- रसः। असुतात्- अनिष्पन्नात्। इन्द्र। वस्यान्- प्रशस्यतरः। इन्द्र।  
अयम्- एषः। चिकितुषे- ज्ञानिने। रणाय- रममाणायेंद्राय। श्रेयान्- श्रेयस्करः। तितित्वः-  
तारक। एतम्- इमम्। यज्ञम्। उप याहि- आगच्छ। तेन। विश्वाः- सर्वाः। तविषीः- शक्तीः।  
आ पृणस्व- आपूरय ॥४॥

ह्यामसि त्वेन्द्र याह्यर्वाङ् रं ते सोमस्तन्वे भवाति।

शतक्रतो मादयस्वा सुतेषु प्रास्माँ अव पृतनासु प्र विक्षु ॥ ६.०४१.०५

इन्द्र। त्वा- त्वाम्। ह्यामसि- आह्वयामः। अर्वाङ्- अस्मदभिमुखः। आ याहि- आगच्छ।  
सोमः- रसः। ते- तव। तन्वे- रूपे। अरम्- पर्याप्तः। भवाति- भवति। शतक्रतो- प्रभूतप्रज्ञ।  
सुतेषु- निष्पन्नेषु रसेषु। मादयस्व- तृप्तो भव। पृतनासु- युद्धेषु। विक्षु- शत्रुभ्यः। प्र- प्रकर्षेण।  
अव- रक्ष ॥५॥